



ਵਾਤਾਵਰਣ,ਜੰਗਲਾਤ ਅਤੇ ਜਲਵਾਯੂ ਪਰਿਵਰਤਨ ਮੰਤਰਾਲਾ

ਨਿਕਾਸੀਆਂ ਦਾ ਨਾਪ

Posted On: 22 MAR 2017 6:24PM by PIB Chandigarh

Measurement of Emissions

ਨਿਕਾਸੀਆਂ ਦਾ ਨਾਪ

ਕਿਸੇ ਦੇਸ਼ ਦੀ "ਨਿਕਾਸੀਆਂ ਦੀ ਤੀਖਣਤਾ ਦੀ ਗਿਣਤੀ 'ਕੁੱਲ ਗ੍ਰੀਨਹਾਊਸ ਗੈਸ (ਜੀ.ਐੱਚ.ਜੀ.) ਨਿਕਾਸੀਆਂ' ਨੂੰ 'ਕੁੱਲ ਘਰੇਲੂ ਉਤਪਾਦਨ (ਜੀ.ਡੀ.ਪੀ.)' ਨਾਲ ਵੰਡ ਕੇ ਕੱਢੀ ਜਾਂਦੀ ਹੈ। ਵਾਤਾਵਰਨਕ ਤਬਦੀਲੀ ਬਾਰੇ ਸੰਯੁਕਤ ਰਾਸ਼ਟਰ ਦੀ ਫ਼ਰੇਮਵਰਕ ਕਨਵੈਨਸ਼ਨ (ਯੂ.ਐੱਨ.ਐੱਫ਼.ਸੀ.ਸੀ.ਸੀ.) ਵਿੱਚ ਪੇਸ਼ ਕੀਤੇ ਆਪਣੇ 'ਰਾਸ਼ਟਰੀ ਪੱਧਰ ਉੱਤੇ ਨਿਰਧਾਰਤ ਅੰਸ਼ਦਾਨ ' (ਐੱਨ.ਡੀ.ਸੀ.) ਵਿੱਚ ਭਾਰਤ ਨੇ ਆਪਣੇ ਕੁੱਲ ਘਰੇਲੂ ਉਤਪਾਦਨ ਦੀ ਨਿਕਾਸੀਆਂ ਦੀ ਤੀਖਣਤਾ ਘਟਾਉਣ ਦੀ ਪ੍ਰਤੀਬੱਧਤਾ ਪ੍ਰਗਟਾਈ ਹੈ। ਕੁੱਲ ਘਰੇਲੂ ਉਤਪਾਦਨ ਦੀਆਂ ਨਿਕਾਸੀਆਂ ਦੀ ਤੀਖਣਤਾ ਘਟਾਉਣ ਦਾ ਟੀਚਾ ਦੇਸ਼ ਨੂੰ ਆਪਣੀਆਂ ਨਿਕਾਸੀਆਂ ਘਟਾਉਣ ਦੀ ਇਜਾਜ਼ਤ ਦਿੰਦਾ ਹੈ, ਭਾਵੇਂ ਉਸ ਦਾ ਕੁੱਲ ਘਰੇਲੂ ਉਤਪਾਦਨ ਵਧ ਹੀ ਕਿਉਂ ਨਾ ਰਿਹਾ ਹੋਵੇ। ਐੱਨ.ਡੀ.ਸੀ. ਨੂੰ ਸਭਨਾਂ ਨੂੰ ਸ਼ਾਮਲ ਕਰਨ ਦੀ ਪ੍ਰਕਿਰਿਆ ਅਪਣਾ ਕੇ ਤਿਆਰ ਕੀਤਾ ਗਿਆ ਸੀ ਅਤੇ ਇਸੇ ਲਈ ਪ੍ਰਮੁੱਖ ਮੰਤਰਾਲਿਆਂ, ਰਾਜ ਸਰਕਾਰਾਂ, ਸ਼ਹਿਰੀ ਸਮਾਜ ਦੇ ਸੰਗਠਨਾਂ, ਥਿੰਕ-ਟੈਂਕਾਂ ਤੇ ਤਕਨੀਕੀ ਅਤੇ ਵਿਦਿਅਕ ਸੰਸਥਾਨਾਂ ਨਾਲ ਸਲਾਹ ਮਸ਼ਵਰਾ ਕੀਤਾ ਗਿਆ ਸੀ। ਹਰੇਕ ਦੇਸ਼ ਨੇ ਜਲਵਾਯੂ ਦੇ ਮਾਮਲੇ ਵਿੱਚ ਕਾਰਵਾਈ ਲਈ ਆਪਣਾ ਖੁਦ ਦਾ ਮਾਪਦੰਡ ਚੁਣਿਆ ਹੈ। ਹੋਰ ਬਹੁਤ ਸਾਰੇ ਵਿਕਾਸਸ਼ੀਲ ਦੇਸ਼ ਵੀ ਇਸ ਉਦੇਸ਼ ਲਈ ਕੁੱਲ ਘਰੇਲੂ ਉਤਪਾਦਨ ਦੀ ਨਿਕਾਸੀ ਤੀਖਣਤਾ ਨੂੰ ਵਰਤਦੇ ਹਨ। ਇਸ ਮਿਸ਼ਨ ਨੂੰ ਲਾਗੂ ਕਰਨ ਲਈ ਜਲਵਾਯੂ ਤਬਦੀਲੀ ਬਾਰੇ ਰਾਸ਼ਟਰੀ ਕਾਰਜ-ਯੋਜਨਾ (ਐੱਨ.ਏ.ਪੀ.ਸੀ.ਸੀ.) ਅਧੀਨ ਹਰੇਕ ਮਿਸ਼ਨ ਨੂੰ ਸਬੰਧਤ ਇੰਚਾਰਜ ਮੰਤਰਾਲਿਆਂ ਵੱਲੋਂ ਸੁਤੰਤਰ ਢੰਗ ਨਾਲ ਚਲਾਇਆ ਜਾਂਦਾ ਹੈ। ਪੈਰਿਸ ਸਮਝੌਤੇ ਤੋਂ ਬਾਅਦ, ਇਹ ਮਿਸ਼ਨਾਂ ਕੁੱਲ ਘਰੇਲੂ ਉਤਪਾਦਨ ਦੀਆਂ ਨਿਕਾਸੀਆਂ ਦੀ ਤੀਖਣਤਾ ਘਟਾਉਣ ਦੇ ਐਲਾਨੇ ਟੀਚੇ ਅਤੇ ਇਸ ਦੇ ਨਾਲ ਐੱਨ.ਡੀ.ਸੀ. ਵਿੱਚ ਦਰਸਾਏ ਟਿਕਾਊ ਵਿਕਾਸ ਦੇ ਹੋਰ ਟੀਚਿਆਂ ਵਿੱਚ ਨਿਰੰਤਰ ਅੰਸ਼ਦਾਨ ਕਰਦੀਆਂ ਰਹਿਣਗੀਆਂ।"

ਇਹ ਜਾਣਕਾਰੀ ਅੱਜ ਰਾਜ ਸਭਾ ਵਿੱਚ ਵਾਤਾਵਰਨ, ਜੰਗਲਾਤ ਤੇ ਜਲਵਾਯੂ ਤਬਦੀਲੀ ਬਾਰੇ ਰਾਜ ਮੰਤਰੀ (ਸੁਤੰਤਰ ਚਾਰਜ) ਸ੍ਰੀ ਅਨਿਲ ਮਾਧਵ ਦਵੇ ਵੱਲੋਂ ਇੱਕ ਲਿਖਤੀ ਪ੍ਰਸ਼ਨ ਦੇ ਉੱਤਰ ਵਿੱਚ ਦਿੱਤੀ ਗਈ ਸੀ।

(Release ID: 1485242) Visitor Counter : 2

